

L-Isqof Mario Grech

Bijografija

L-E.T. Mons. Mario Grech tweled u tghammed fil-Parroċċa tal-Qala, Ghawdex nhar l-20 ta' Frar 1957. Ta' età zghira missieru George u ommu Stella haduh fir-rahal Ta' Kerċem, fejn beda jattendi l-Iskola tas-Sorijiet Karmelitani Tereżjani u l-Iskola Primarja Ta' Kerċem. Wara li temm l-istudji tiegħu fl-Iskola Sekondarja tal-Gvern tal-Belt Victoria, fl-1977 beda l-kors tal-Filosofija u iktar tard dak tat-Teologija fis-Seminarju Magguri ta' Ghawdex.

Wara l-Ordinazzjoni Presbiterali tiegħu fil-Katidral ta' Ghawdex, nhar is-26 ta' Mejju 1984, minn idejn l-Isqof Nikol Ġ. Cauchi, Dun Mario ntbagħat Ruma fejn kiseb il-Liċenzja fil-Liġi Kanonika u Ċivili fl-Università Pontifiċja tal-Lateran. Fis-snin ta' wara, kiseb ukoll id-Dottorat fil-Liġi Kanonika mill-Università Pontifiċja ta' San Tumas ta' Aquino. Fiz-żmien li dam Ruma, barra mill-hidma pastorali li wettaq fil-Parroċċa tal-Assunzjoni fejn kien residenti, Dun Mario hadem ukoll fil-kamp tal-Liġi Kanonika fit-Tribunali tal-Knisja f'Ruma, kemm fil-Vigarjat u kemm fis-Sacra Romana Rota.

Mar-ritorn tiegħu f'Ghawdex hu kien assenjat diversi hidmiet pastorali fil-Kurja Djoċesana, fejn għal diversi snin kien l-Uffiċċjal għar-Relazzjonijiet Pubbliċi tal-Kurja. Iktar tard, fl-1993, hu nhatar Vigarju Ġudizzjali għat-Tribunal Ekkleżjastiku ta' Ghawdex, u fl-istess waqt Imhalef fit-Tribunal tal-Knisja f'Malta. Dun Mario kien imdahhal ukoll fil-proċess għall-Beatifikazzjoni tal-Qaddejja ta' Alla Madre Margerita DeBrincat, Fundatriċi tas-Sorijiet Frangiskani tal-Qalb ta' Gesù, kif ukoll fil-Proċess għall-Beatifikazzjoni ta' Mons. Ġużeppi De Piro, Fundatur tas-Socjetà Missjunarja ta' San Pawl. Fuq livell djoċesan jibqa' mfakkar is-sehem li ta Dun Mario fit-twaqqif tar-Radju RTK 103 u l-partecipazzjoni tad-Djoċesi Ghawdxija f'din il-kumpanija, kif ukoll fil-bini tal-Lumen Christi Media Centre. Dun Mario sab ukoll hin biex jgħin lill-persuni kkonsagrati permezz tal-hidma tiegħu mal-komunità ta' lajċi kkonsagrati, Anawim. Fl-2004, Dun Mario aċċetta li jidhol għat-tmexxija tal-Parroċċa tal-Madonna tas-Sokkors u San Girgor f'Ta' Kerċem, Ghawdex.

Nhar is-Sibt 26 ta' Novembru 2005, Dun Mario gie nominat mill-Papa Benedittu XVI bhala t-tmien Isqof tad-Djoċesi ta' Ghawdex. Il-Konsagrazzjoni Episkopali u l-Ingress Solenni tal-Isqof Mons. Mario Grech saru fil-Katidral tal-Assunta, il-Belt Victoria, nhar il-Hadd 22 ta' Jannar 2006. Hu gie kkonsagrat isqof mill-E.T. Mons. Isqof Nikol Ġ. Cauchi, assistit mill-E.T. Mons. Ġużeppi Mercieca, Arċisqof ta' Malta, u l-E.T. Mons. Felix del Blanco Prieto, Nunzju Appostoliku ta' Malta.